

Sri Vallabhesha

Karavalamba Stotram

శ్రీ వల్లభేశ కరావలంబ స్తోత్రం

ఓమంఘ్రిపద్మమకరందకులామృతం తే
నిత్యం భజంతి దివి యత్సరసిద్ధసంఘాః |
జ్ఞాత్వామృతం చ కణశస్త్రదహం భజామి
శ్రీవల్లభేశ మమ దేహి కరావలంబం || 1 ||

శ్రీమాతృసూనుమధునా శరణం ప్రపద్యే
దారిద్ర్యదుఃఖశమనం కురు మే గణేశ |
మత్సంకటం చ సకలం హర విఘ్నరాజ
శ్రీవల్లభేశ మమ దేహి కరావలంబం || 2 ||

గంగాధరాత్మజ వినాయక బాలమూర్తే
వ్యాధిం జవేన వినివారయ ఫాలచంద్ర |
విజ్ఞానదృష్టిమనిశం మయి సన్నిధేహి

శ్రీవల్లభేశ మమ దేహి కరావలంబం || 3 ||

గణ్యం మదీయభవనం చ విధాయ దృష్ట్యా
మద్దారపుత్రతనయాన్ సహజాంశ్చ సర్వాన్ |

ఆగత్య చాశు పరిపాలయ శూర్పకర్ణ

శ్రీవల్లభేశ మమ దేహి కరావలంబం || 4 ||

ణాకారమంత్రఘటితం తవ యంత్రరాజం

భక్త్యా స్మరామి సతతం దిశ సంపదో మే |

ఉద్యోగసిద్ధిమతులాం కవితాం చ లక్ష్మీం

శ్రీవల్లభేశ మమ దేహి కరావలంబం || 5 ||

పాదాదికేశమఖిలం సుధయా చ పూర్ణం

కోశాగ్నిపంచకమిదం శివభూతబీజం |

త్వద్రూపవైభవమహో జనతా న వేత్తి

శ్రీవల్లభేశ మమ దేహి కరావలంబం || 6 ||

తాపత్రయం మమ హరామృతదృష్టివృష్ట్యా

పాపం వ్యపోహయ గజానన చాపదో మే |

దుష్టం విధాతృలిఖితం పరిమార్జయాశు

శ్రీవల్లభేశ మమ దేహి కరావలంబం || 7 ||

యే త్వాం విదంతి శివకల్పతరుం ప్రశస్తం

తేభ్యో దదాసి కుశలం నిఖిలార్థలాభం |

మహ్యం తదైవ సకలం దిశ వక్రతుండ

శ్రీవల్లభేశ మమ దేహి కరావలంబం || 8 ||

నాదాంతవేద్యమమలం తవ పాదపద్మం

నిత్యం భజే విబుధ షట్పదసేవ్యమానం |

సత్తాశమాద్యమఖిలం దిశ మే గణేశ

శ్రీవల్లభేశ మమ దేహి కరావలంబం || 9 ||

మోదామృతేన తవ మాం స్నపయాశు బాలం

పాపాబ్ధిపంకలులితం చ సహాయహీనం |

వస్త్రాదిభూషణధనాని చ వాహనాదీన్

శ్రీవల్లభేశ మమ దేహి కరావలంబం || 10 ||

శ్రీవల్లభేశదశకం హఠయోగసాధ్యం

హేరంబ తే భగవతీశ్వర భృంగనాదం |

శృత్వానిశం శ్రుతివిదః కులయోగినో యే

భూతిప్రదం భువి జనాః సుధియో రమంతాం || 11

||